



Гродзенская гарадская цэнтралізаваная
бібліятэчная сістэма:

Адзел бібліятэчнага маркетынгу
цэнтральнай бібліятэкі імя А. Макаёнка

ГЦБС г.Гродно



“У сэрцы маім - бацькоўскае імя”

да 70-годдзя з дня нараджэння Марыі Шаўчонак



"У сэрцы маім – бацькоўскае імя": да 70-годдзя з дня нараджэння Марыі Сіланцьеўны Шаўчонак / Гродзенская гарадская цэнтралізаваная бібліятэчная сістэма; адзел бібліятэчнага маркетынгу цэнтральнай бібліятэкі імя А. Макаёнка; уклад. Н.С. Аўчыннік; рэд. Свірыда Н.Р., Ілюшына І.М.– Гродна.– 2014.– 24 с.

Выданне прысвечана творчасці гродзенскай паэткі Марыі Шаўчонак, якая ў 2014 годзе адзначае свой 70-гадовы юбілей. Уключае біяграфічную даведку, бібліяграфію твораў Марыі Сіланцьеўны і літаратуры аб ёй, а таксама бібліяграфічны агляд кніг пісьменніцы.

Выданне будзе карысна бібліятэкарам, філолагам, а таксама ўсім, хто цікавіцца літаратурным жыццём Гродна.

Шаўчонак Марыя Сіланцьеўна

Нарадзілася
пісьменніца 11 мая 1944
года ў вёсцы Новы
Востраў Клічаўскага
раёна Магілёўскай
вобласці ў сялянскай
сям'і. У 1965 годзе
скончыла філалагічны
факультэт Беларускага
дзяржаўнага
універсітэта.



Адзін навучальны год
настаўнічала ў Ракавічах (Шчучынскага раён), а
затым – больш дзесяці гадоў – на газетнай працы
ў шчучынскай раёнцы (газета “Савецкая вёска”). З
1978 года – старшы рэдактар аддзела літаратурна-
мастацкіх праграм Гродзенскай абласной студыі
тэлебачання. Вяла праграмы “Спадчына”,
“Крыніца народнай творчасці”, “Прынёманскія
далягляды”. Узнагароджана медалём “За
працоўную доблесць”.

Паэтэса, журналістка. Член Саюза
пісьменнікаў Беларусі з 1979 года. Працавала ў
выдавецтве Інстытута сучасных ведаў, у
Гродзенскім абласным аддзяленні Саюза
пісьменнікаў Беларусі (2001 – 2002 гг.). Лаўрэат
прэміі імя А.І. Дубко Гродзенскага аблвыканкама

“За творчыя дасягненні ў галіне культуры і мастацтва ў 2005 годзе” ў намінацыі “Пісьменнік года”.

Першы верш “Я піянерка” надрукавала ў 1954 годзе ў газеце “Піянер Беларусі”. Друкавалася ў калектыўных зборніках “Рунь” (1964), “Краю мой Нёман” (1989), «Літклуб» (2006), у альманасе “Нябесны знак”, у рэспубліканскіх часопісах і газетах.

Выдала зборнікі вершаў “Белая ластаўка” (1971), “Свята зямлі” (1976), “Бацькоўскае імя” (1981), “Раса-расінка” (1985), “Белыя свечкі каштанаў” (2005), “Искорка сердца” (2006), “Озёрная святыня” (2009).

Укладальнік, заснавальнік і рэдактар альманаха “Нябесны знак”. Дыпламант конкурсу “Гэта мой горад”. Друкуецца ў перыядычным друку. Піша ў асноўным па-беларуску, але яе вершы пераведзены на рускую, латышскую, англійскую і іншыя мовы.

На вершы Марыі Шаўчонак напісана музыка кампазітарамі Л. Захлеўным, А. Маркелавым, І. Вераб`ёвым, М. Коппам, І. Кузняцовым.



Літаратура аб жыцці і творчасці М. Шаўчонак

1. Карлюкевіч, А. У пошуках гарадзенскіх знакамітасцяў: [пра беларускіх пісьменнікаў Васіля Быкава, Дануту Бічэль-Загнетава, Міхася Васілька, Юрку Голуба, Марыю Шаўчонак, Алесь Пяткевіча, Вольгу Іпатава, Аляксея Карпюка] / А. Карлюкевіч // Карлюкевіч, А. Радзімазнаўства. Мясціны. Асобы: краязнаўчыя нарысы / Алесь Карлюкевіч. - Мінск, 2010. - С. 47-49.

2. Марыя Шаўчонак // Памяць: гіст.-дакум. хроніка Кліч. раёна. - Мінск, 1995. - С. 440.

3. Марыя Шаўчонак // Пісьменнікі Савецкай Беларусі: карот. давед. - Мінск, 1981. - С. 374.

4. Пяткевіч, А.М. Паэзія пачуцця: [пра творчасць беларускай паэткі Марыі Шаўчонак] / А.М. Пяткевіч // Пяткевіч А.М. Старонкі спадчыны: культурнае памежжа Гродзеншчыны: працэсы, з'явы, асобы / А.М. Пяткевіч. - Мінск, 2006. - С. 138-142.

5. Шаўчонак, Марыя Сіланцьеўна // Пісьменнікі Магілёўшчыны: бібліягр. паказ.-Магілёў, 1993. - С. 236.

6. Шаўчонак Марыя Сіланцьеўна // Энцыклапедыя літаратуры і мастацтва Беларусі. - Мн., 1987. - Т. 5. - С. 562.

1. Голуб, Ю. Сілавясны: [пра гарадзенскую паэтку М. Шаўчонак] / Ю. Голуб // Гродзенская праўда. - 2004. - 13 мая. - С. 6.

2. Гузень, А. Святло паэтычнай зоркі: [аб вечарыне ў АНМЦ з нагоды юбілею паэтэсы Марыі Шаўчонак] / А. Гузень // Гродзенская праўда. - 1999. - 10 чэрв. - С. 2.

3. ЛеГАЛ. “Купаюцца в лужице мелкой высокіе небеса”: [пра зборнік вершаў “Озёрная святыня” беларускай паэткі Марыі Шаўчонак] / ЛеГАЛ // Літаратура і мастацтва. - 2010. - 23 крас. - С. 14.

4. Марціновіч, А. Кропля расы і Сусвет: [пра зборнікі Марыі Шаўчонак “Белая ластаўка” і “Искорка сердца»] / А. Марціновіч // Літаратура і мастацтва. - 2008. - 18 ліп. - С. 7.

5. Марціновіч, А. “Я адкажу”, “Зямная”: творчасць М. Шаўчонак / А. Марціновіч // Работніца і сялянка. - 1981. - № 10. - С. 20-21.

6. Марыі Шаўчонак – 50 // Літаратура і мастацтва. - 1994. - № 20. - С. 12.

7. Міхальчык, С. Марыя Шаўчонак – пісьменнік года – 2005: [пра аднайменную кніжную выставу ў адзеле краязнаўства ДУК “ГАНБ імя Я.Ф. Карскага”, прысвечаную беларускай паэтцы Марыі Шаўчонак] / С. Міхальчык // Перспектива (Гродненский район). - 2006. - 17 янв. - С. 3.

8. Петкевич, А. Одухотворенность: [творчество М. Шевченко] / А. Петкевич // Гродненская правда. - 1986. - 9 янв.

9. Пяшко, І. “І ўсё ж іду ў новы бой...”: [пра гарадзенскую паэтку М. Шаўчонак] / І. Пяшко // Дзянніца (Шчуч. р-н). - 1999. - 13 лістап. - С. 2.

10. Самойла, Г. Пад белымі свечкамі каштанаў: [пра кнігу “Белыя свечкі каштанаў” гродзенскай паэтки Марыі Шаўчонак (Слонім, 2005)] / Г. Самойла // Літаратура і мастацтва. - 2006. - 18 жн. - С. 7.

11. Терменев, А. Гродна вячэрні запаліць агні...: [о кнізе “Белыя свечкі каштанаў” гродзенскай паэтэсы Марыі Шевченко (Слонім, 2005)] / А. Терменев // Вечерний Гродно. - 2006. - 11 янв. - С. 26.

12. Уладзімірава, А. “Зноўпа шчучынскіх вуліцах ціха блукаю і шукаю сябе ў сваім даўнім жыцці...”: [пра сустрэчу ў Шчуч. гар. бібліятэцы з паэтамі, членамі рэдкалегіі Гродзенскага літаратурна-мастацкага альманаха “Нябесны знак” – Марыяй Сіланцьеўнай Шаўчонак, Мікалаем Іванавічам Сяровым, Анатолям Уладзіміравічам Апанасевічам (бардам, скульптарам) – членам СПБ Чаславай Уладзіміраўнай Мулярчык і мясцовымі паэтамі, сярод якіх – Гвідон Іосіфавіч Ждановіч] / А. Уладзімірава // Дзянніца (Шчучынскі раён). - 2007. - 4 студ. - С. 3.

13. Чыгрын, С. Паэтка шукае слова: [пра кнігу “Белыя свечкі каштанаў” беларускай паэтки

Марыі Шаўчонак (Слонім, 2005)] / С. Чыгрын // Літаратура і мастацтва. - 2005. - 28 кастр. - С. 6.

14. Шевченко, М. Её небесное знамение: [интервью с гродненской поэтессой Марией Шевченко] / бесед. Тамара Мазур // Перспектива (Гродненский район). - 2010. - 20 янв. - С. 28.

15. Шрубейка, К. На высокой струне гадоў: [пра прэзентацыю кнігі “Белыя свечкі каштанаў” беларускай паэтки Марыі Шаўчонак у ДУК “ГАНБ імя Я. Карскага] / К. Шрубейка // Перспектива (Гродненский район). - 2005. - 20 дек. - С. 5.




Выданні М. Шаўчонок




Шаўчонок, М. Свята зямлі: вершы / М. Шаўчонок. - Мінск: Мастацкая літаратура, 1976. - 80 с.

Шаўчонок, М. Бацькоўскае імя: вершы / Марыя Шаўчонок. - Мінск: Мастацкая літаратура, 1981. - 62 с.



Шаўчонок, М. Раса-расінка: вершы / Марыя Шаўчонок. - Мінск: Мастацкая літаратура, 1985. - 70 с.





Шаўчонак, М.С. Белыя свечкі каштанаў: вершы / Марыя Сіланцьеўна Шаўчонак. - Слонім: Слонимская типографія, 2005. - 168 с.

Шевчэнок, М.С. Искорка сердца: стихи / Марія Сіланцьевна Шевчэнок. - Слонім: Слонимская типографія, 2006. - 148 с.



Шевчэнок, М.С. Озёрная святыня: стихи / Марія Сіланцьевна Шевчэнок. - Гродно: Гродненская типографія, 2009. - 108 с.



Публікацыі твораў М.Шаўчонак

❁ Шаўчонак, М. Алеся: [верш] / М. Шаўчонак // Алеся. - 2010. - №10. - С. 55.

❁ Шаўчонак, М. Нёман; М. Багдановічу; Сляды вякоў: [вершы] / М. Шаўчонак // Гродна ў вершах і песнях. - Гродна: Гродзенская друкарня, 2008. - С. 129-131.

❁ Шаўчонак, М. Памяці маці; Душа мая; Бацькаўшчына: [вершы] / М. Шаўчонак // Галасы. - 2002. - С. 116-117.

❁ Шаўчонак, М. Сляды вякоў: [верш] / М. Шаўчонак // Бацька наш Нёман. - Мінск: Юнацтва, 2001. - С. 416-417.

❁ Шаўчонак, М. Я тут жыву; На праменьчыку тонкім; Дамоў паеду; Фарэль; Суцяшэнне; Пакінуты хутар: [вершы] / М. Шаўчонак // На Нёманскай хвалі. - 2009. - №1. - С. 144-146.

❁ Шевченко, М. Альманах под звездами: [стихи] / М. Шевченко // Вечерний Гродно. - 2006. - 5 ліп. - С. 32.

❁ Шаўчонак, М. Гродна вячэрні; А Неман больш чым проста Неман; Шукаю золата; Роднаму гораду, У Беларусь буслы прынеслі: [вершы] // Вечерний Гродно. - 2006. - 11 янв. - С. 26.

❁ Шевченко, М. Искорка сердца; Печаль и радость: [стихи] / М. Шевченко // ЛитКлуб. Юбилейный выпуск. - 2004. - С. 59-62.

❁ Шевченко, М. К свету Вселенной: [стихотворения] / М. Шевченко // Нябесны знак. - №4. - С. 230-233.

❁ Шевченко, М. Мамин свет: стихи / М. Шевченко // Целитель (Гродно). - 2009. - №10. - С. 28.

❁ Шевченко, М. На берегу вселенной; Я настрою себя...; Доверься душе своей...: [стихи] // Гродзенская праўда. - 2008. - 3 мая. - С. 5.

❁ Шевченко, М. На руках у природы; Лесные этюды; Ласточки; Пожелания: [стихи] / М. Шевченко // Нябесны знак. - №6. - С. 193-197.

❁ Шевченко, М. Нота соль: [стихотворение] / Мария Шевченко // Целитель (Гродно). - 2014. - №1. - С. 46.

❁ Шевченко, М. Прощу обиду на судьбу...; Душа примирилась с телом...; Зеркало; И сжимает мне сердце опять; Цветок: [стихи] / М. Шевченко // Целитель. - 2006. - № 1. - С. 23.

❁ Шаўчонак, М. Сіла кветкі: [верш] / М. Шаўчонак // Гродзенская праўда. - 2012. - 3 сак. - С. 4.

Песні на вершы М. Шаўчонок

❁ Шаўчонок, М. Белья свечкі каштанаў: [песня] / сл. М. Шаўчонок; муз М. Копа // Гродна ў вершах і песнях: і памяць, і пашана, і любоў... / уклад.: Л.А. Кебіч, А.І. Ласмінскі. - Гродна: Гродзенская друкарня, 2008. - С. 160-161.

❁ Шаўчонок, М. Песня пра Гродна: [песня] / сл. М. Шаўчонок; муз. А. Маркелава // Гродна ў вершах і песнях: і памяць, і пашана, і любоў... / уклад.: Л.А. Кебіч, А.І. Ласмінскі. - Гродна: Гродзенская друкарня, 2008. - С. 204-205.

❁ Шаўчонок, М. Гродна вячэрні: [песня] / сл. М. Шаўчонок; муз. А. Маркелава // Гродна ў вершах і песнях: і памяць, і пашана, і любоў... / уклад.: Л.А. Кебіч, А.І. Ласмінскі. - Гродна: Гродзенская друкарня, 2008. - С. 214-215.



Сакрэт паэтычнага слова М. Шаўчонак

Бібліяграфічны агляд паэзіі

*Сакрэт паэтычнага слова
У чым заключаецца ён?*

*Ці ў тым, што для кожнага новы
І энс у яго, і закон?*

М. Шаўчонак

Сакрэт паэтычнага слова Марыі Шаўчонак, менавіта, у развітай паэтычай культуры верша і лірычным складзе таленту пісьменніцы. Чалавек, прырода, грамадства, мінулае і будучае – вось тая праблематыка, што знаходзіцца ў аснове твораў паэта. Многія лірычныя вершы Марыі Сіланцьеўны ўключаюць у сябе элегічна-філасофскія роздумы аб жыцці, хуткаччасці часу, асмысляюць чалавечыя пакуты і радасці, страты і падзеі.

У свае 70 год пісьменніца мае за плячыма шэсць зборнікаў паэзіі, у якіх роздум пра жыццё і каханне, чалавечнасць і дабрату, пераемнасць пакаленняў.

Паэтычны зборнік М. Шаўчонак **“Свята зямлі”** пабачыў свет ў 1976 годзе. Харакство

Прынёманскага краю, лірычная споведзь перад
Бацькаўшчынай, каханне – асноўныя матывы
зборніка паэтэсы. Маладосць, яе надзеі і мары,
чысціня сэрца, вернасць роднай зямлі – тыя
пласты жыцця, якія найлепш увасабляюцца яе
паэтычным словам.

*Яшчэ з дзяцінства знаю я, –
Няма вясны без салаўя.*

*Без песняў не бывае свят.
Не расцвіце без сонца сад.*

*Не будзе шчасця без сяброў,
Не знойдзеш праўды без жыцця,
І да Зямлі сваёй любоў
Мацней любога пачуцця.*

(Яшчэ з дзяцінства знаю я...)

У гэтым зборніку перад чытачом прадстае
паэтэса эмацыянальна адкрытага светаадчування,
яна ўмее адгукацца на ўсё прыгожае, эстэтычна
высокае.

Свята зямлі

*Ёсць непаўторныя імгненні,
Як неразгаданыя сны.
Стаю ў маўчанні і здзіўленні
На самым беразе вясны.
Вось сонца глянула з-за гаю,
Крыштальны дзень,
як мой настрой.*

*Яго, як радасць я прымаю,
І п'ю,*

*Як хмельных траў настой.
Ёсць святы розныя ў прыродзе,
І разам з ёй святкуем мы,
Калі ў сады вясна прыходзіць
І першы белы дзень зімы.
Святкуюць птушкі свае святы,
Ёсць святы ў дрэў,
ёсць святы ў рэк...
І хараством душа багата
І акрылёная – навек.*

Наступны зборнік Марыі Сіланьёўны “**Бацькоўскае імя**”, выйшаў у 1982 годзе ў выдавецтве “Мастацкая літаратура”. Зборнік гэты – новая справаздача перад чытачом.

Паэтэса раскрывае лірычны свет свайго сучасніка, яго імкненні заўсёды быць на ўзроўні часу. У новых вершах паэткі ўжо адчуваюцца літаратурная свядомасць, жыццёвая пэўнасць і трывалы грамадскі грунт пад нагамі. І ўпэўненасць гэту дае родная зямля, родная прырода.

*Яна мне дадзена адзіная
На ўсё жыццё, на цэлы век.
Мая адзіна, радзімая
Ў вянках лясоў і стужак рэк.
Заўсёды самая прыветная,
Як сонца, свеціцца сама,
Жыве, як мара запаветная,
І роўных ёй – нідзе няма.*



*Яе праменьнямі сагрэтая,
Наліта сілай маладой,
Іду, нястомная, па свету я
Яе часцінкаю жывой.*

*І ганаруся ўсюды смела я,
Што вырасла на той зямлі,
Якую клічуць Руссю Белаю,
Што тут дзяды мае жылі.*

(“Мая Радзіма”)

Творы паэткі, прысвечаныя роднай зямлі, прыгожаму Прынёманскаму краю, сагрэты цеплынёй і пяшчотай, захапленнем бацькоўскай старонкай, характвом яе прыроды (“Зямля мая”, “Свіцязь”, “Дажджы, дажды над Руссю Бelay...”).

Пашыраецца і дыяпазон выяўлення творчай асобы пісьменніцы, паэтка авалодвае новымі жанрава-стылёвымі і выяўленчымі мажлівасцямі.

Так у сваім новым зборніку Марыя Шаўчонак звяртаецца да адной з самых лірычных форм паэзіі - санету. У санетах “Вясна – адна наўсіх” узняты тэмы Вялікай Айчыннай вайны, адказнасці чалавека за будучае Зямлі і новых пакаленняў.

*На многія стагоддзі застаецца
Бацькоўскае, спрадвечнае, святое,
Іх сонца, і дыханне маладое,
Іх поўнае надзей шчаслівых сэрца.
Яно – над абеліскамі герояў,
Шуміць даспелым коласам на полі,*



*Яно не дасць спыніцца нам ніколі
Сярод дарог няпройдзеных сувояў –
У іх багацце наша і парывы.
Без бацькаўшчыны хто з нас быў шчаслівы?*

У працэсе творчага развіцця М. Шаўчонак становіцца больш лірычна глыбокаю, пачуццё яе напаяняецца аб'ёмным зместам. Такія змены ўнутранага свету аўтара адчуваюцца ў зборніку **“Раса-расінка”**, пабачыўшаму свет у 1985 годзе. Паэтычнае тут ідзе побач з драматычным, высвятляючы складанасць жыцця, унутраных перажыванняў аўтара. Вершы пранікліва-шчырыя, поўныя ўзрушанага роздуму аб тым, што ўбачана і перажыта (*“Не дала мне сэрца спакою...”*, *“На вякоў скрыжаваннях”*, *“Развага”*).

*На той настрой сябе настрой,
Каб і начама пасвятлела,
Каб не спрацаца нам з табой, –
Глядзець упэўнена і смела.
Пад сілу ўсё!*

*І толькі так!
Жыццё разгадвае загадкі,
А пакідае ўдачу знак,
Таму,
Хто верыць без аглядкі.
(“Развага”)*

У зборніку **“Белыя свечкі каштанаў”** (2005 год) перад чытачамі шырока разгарнуўся свет чалавечых пачуццяў і перажыванняў, шчырых

сумненняў і прызнанняў. Вельмі натуральна, арганічна прагучаў яе верш "Я б не пісала вершаў, не", у якім пісьменніца дзеліцца з намі сваім душэўным вопытам, унутрынымі думкамі, перажываннямі. Адносіны да паэзіі ў Марыі Шаўчонак вызначаюцца маральнай чысцінай і трываласцю поглядаў, глыбокай асэнсаванасцю свайго "я" у паэтычным свеце.

*Я б не пісала вершаў, не,
Калі б яны, жывыя, самі
Не напаўнялі сэрца мне
Хвалюючымі галасамі.
Я не пісала б вершаў, не,
І без мяне іх пішуць многа,
Але мільгаюць яны ў сне
То ціхай песняй, то трывогай.
І, дзіўна, з імі мне святлей,
Лягчэй ісці і бачыць мэту.
Жыві, мой верш, і сэрца грэй,
Будзь, як і мне, патрэбным свету!*

Паэт ва ўсім давяраецца жыццёваму і працоўнаму вопыту. Вобразы роднай зямлі ва ўспрыманні Марыі Сіланцьеўны набываюць паўнаважную паэтычную каштоўнасць ("Сляды вякоў", "Бацькаўшчына", "Не шкадуюць слоў высокіх"). Яна імкнецца раскрыць радасць, боль зямнога быцця. У творах пра прыроду сустрэнем лірычны роздум, узрушаны жэст, жывую філасофскую думку.

Свет паэзіі Марыі Шаўчонак поўніцца трывожнымі думкамі пра родную зямлю, самаадчуванне на ёй чалавека (“Зямля, як сэрца”, “Мой боль – Беларусь”, “На чысты на снег белакрылы”).

Асаблівую заклапочанасць у паэта Марыі Шаўчонак выклікае праблема адносін грамадскасці да роднага слова, да роднай мовы, “мовы майго народа”. Заўсёды было роднае слова прадметам асаблівай павагі, адзнакай высокай культуры і чалавечай годнасці.

*Беларускае слова – святое, крынічнае,
Найчысцейшае, найстаражытнае з моў.
Не загіне яно адгарэўшаю знічкаю, –
Душы продкаў ў ім і ад Бога любоў.*

(“Беларускае слова – святое”)

Наступныя два зборнікі паэта **“Искорка серца”** (2006), **«Озёрная святыня»** (2009) выйшлі на рускай мове.

Як прызнаецца сама пісьменніца, вершы яна піша, колькі сябе памятае. Раней вершы прыходзілі на роднай беларускай мове. Але праца ў рэдакцыях газет і на тэлебачанні для вершаў амаль не пакідала часу, больш даводзілася пісаць артыкулы і сцэнары.

Зараз час у яе з'явіўся, але вершы чамусьці сталі пісацца даволі часта на рускай мове. Пэўную ролю адыграла пастаяннае двухмоўе ў рэспубліцы, а таксама якасць некаторых

перакладаў яе вершаў на рускую мову: пры перакладах заставаліся ад вершаў толькі падобныя на іх цені.

Вершы Марыі Шаўчонак на рускую мову перакладалі маскоўскія перакладчыкі Рыма Казакова, Слава Пайн, Анатоль Кулагін, з мінчан – Фёдар Яфімаў, Іосіф Васілеўскі і іншыя. У зборнік “Искорка сердца” увайшлі некаторыя пераклады, але іх меншая частка, і аўтар не вылучае іх асобна.

Вершы з апошніх зборнікаў умяшчаюць у сябе жывы свет мараў і памкненняў, радасць быцця і пакуты, боль сумлення. Яна ўмее размаўляць з сонцам і небам, чалавекам і цэлым народам, мінулым і будучыняй. Паэтэса знаходзіць надзвычай дакладныя надзённыя словы пра лёс краіны, стан нашага сённяшняга грамадства (“*Озёрная святыня*”, “*Гродненские колокола*”, “*Мне вернуться в родные края*”).

Аднымі з самых шчырых, пранікнёных і кранальных з’яўляюцца вершы, прысвечаны маці. Яны гучаць як споведзь, як малітва аб самым дарагім і светлым, што можа быць у жыцці чалавека. Маці. Яна – пачатак жыцця, ідэал чалавека, зберагальніца маральных каштоўнасцей (“*Маме*” (“*Искорка сердца*”, 2006), “*Стихи о маме*” (“*Озёрная святыня*, 2009)).

*Всю красоту твою, мама,
Неповторимый твой свет...
Даже святыми словами*

Это не выразить, нет.

Светом твоим я согрета,

Как ни темно на земле.

В небе ты лучиком где-то

Тянешься нежно ко мне.

(«Стихи о маме»)

Адна з цэнтральных тэм лірыкі Марыі Шаўчонак - тэма кахання. Найвышэйшай праявай духоўнасці асобы, яе своеасаблівага азарэння з'яўляецца стан закаханасці. Здольнасць кахаць сведчыць пра багацце і шчырасць душы. Каханне – дарунак лёсу, знак Боскай волі (“Твои слова”, “У лепестка есть только миг”, “Любовь – единственная ценность” (зб. “Искорка сердца”, 2006); “Недосказано что-то”, “Большие горы нарисую” (зб. “Озёрная святыня”, 2009).

Есть горе, есть боль и есть муки,

Скитанье, метанье, беда,

Но могут любимые руки

Все это забрать навсегда

Но может любимое сердце

Все это в себе уместить.

Любовь выше жизни и смерти

Для тех, кто умеет любить.

*Восход и души озаренье
Всегда утверждает одно:
Любовь неземное творенье,
Но держит всю землю оно.*

(“Есть горе, есть боль и есть муки”)

Асабліва вылучаюцца ў зборніках “Искорка сердца”, “Озёрная святыня” вершы, прысвечаныя праблематыцы паэтычнага спасціжэння кароткачасовасці чалавечага жыцця і непазбежнасці смерці. Перажываннямі часу, спробай знайсці магчымасці прымірэння чалавека з няўмольным часам прасякнуты многія лірычныя творы паэткі (“Годы земные”, “Зовут по отчеству...”, “Давно ли?” (“Искорка сердца”, 2006); “Спасибо, Господи”, “Придет однажды день...”, “Люди как волны” (“Озёрная святыня”, 2009).

Годы земные

*Когда-то в прекрасный весенний рассвет
Кукушка опять и опять
Так много пророчила будущих лет,
Что было их не сосчитать.*

*И я не считала, я верила в то,
Что я на земле навсегда,
Что я здесь навечно, что я, как никто,
Останусь всегда молода.*

*И не избежать нам когда-то креста,
И знаем мы все – почему.*



*Но хочется времени бросить вослед:
– Зачем же торопишь опять?
Уже за плечами достаточно лет,
Достаточно, чтоб не считать!*

(“Искорка сердца”, 2009)

У паэтычных зборніках Марыі Шаўчонак ёсць самыя розныя акцэнтны: барацьба дабра са злом, каханне і здрада, лёс роднай мовы і культуры. Яе цікавяць і чалавек у яго адвечным шляху ад нараджэння да смерці, і ягоныя думкі, і настрой, і дзівосны, непаўторны свет прыроды. Усё гэта, спалучанае з глыбокім веданнем жыцця, філасофскім светапоглядам і вялікай любоўю да людзей, надае творам пісьменніцы прыцягальнасць, эстэтычную выверанасць і актуальнасць. А спавядальнасць інтанацый, эмацыянальная ўсхваляванасць твораў, глыбіня інтуітыўна-пачуцёвага светаадчування і светапазнання знаходзяць самы шчыры водгук у сэрцах чытачоў, які не дае згаснуць “святлу паэтычнай зоркі пісьменніцы”.

*Не пакіну слядоў
І назад не вярнуся,
Сярод многіх гадоў
Невідзімкай згублюся.
У імгненні крыла
Толькі слова ўвскрэсне:
Я заўсёды была
Неразлучнаю з песняй.*

М. Шаўчонак

